



ಕೇರಳ ಸರ್ಕಾರ

ಕಾನೂನು (ಶಾಸನ ರಚನೆ-ಸಿ) ಇಲಾಖೆ

ಅಧಿಸೂಚನೆ

ನಂ. 21475/ಲೆಗ್. ಸಿ1/2017/ಕಾನೂನು. ತಿರುವನಂತಪುರಂ, 2017 ಡಿಸೆಂಬರ್ 16,
1193 ಧನು 1/
1939 ಅಗ್ರಹಾಯನ 25.

2017 ಡಿಸೆಂಬರ್ 16ನೇ ದಿನಾಂಕದಂದು ಕೇರಳ ರಾಜ್ಯಪಾಲರು ಪ್ರಖ್ಯಾಪಿಸಿದಂತಹ ಈ ಕೆಳಗಿನ ಅಧ್ಯಾದೇಶವನ್ನು ಸಾರ್ವಜನಿಕರ ತಿಳುವಳಿಕೆಗಾಗಿ ಈ ಮೂಲಕ ಪ್ರಕಟಿಸಲಾಗುವುದು.

ರಾಜ್ಯಪಾಲರ ಆಜ್ಞಾಪ್ರಕಾರ,

ಬಿ. ಜಿ. ಹರೀಂದ್ರನಾಥ್,

ಕಾನೂನು ಕಾರ್ಯದರ್ಶಿ.

2017ರ 33ನೇ ನಂಟ್ರ ಅಧ್ಯಾದೇಶ

2017ರ ಕೇರಳ ಢುನಿಸಿಪಾಲಿಟಿ (ಎರಡನೇ ತಿದ್ದುಪಡಿ) ಅಧ್ಯಾದೇಶ

ಭಾರತ ಗಣರಾಜ್ಯದ ಅರುವತ್ತೆಂಟನೇ ವರ್ಷದಲ್ಲಿ ಕೇರಳ ರಾಜ್ಯಪಾಲರು ಪ್ರಖ್ಯಾಪಿಸಿದುದು.

1994ರ ಕೇರಳ ಢುನಿಸಿಪಾಲಿಟಿ ಅಧಿನಿಯಮವನ್ನು ಮತ್ತಷ್ಟು
ತಿದ್ದುಪಡಿಮಾಡುವುದಕ್ಕಿರುವ

ಒಂದು

ಅಧ್ಯಾದೇಶ

ಪೀಠಿಕೆ.—1994ರ ಕೇರಳ ಢುನಿಸಿಪಾಲಿಟಿ ಅಧಿನಿಯಮವನ್ನು ಇನ್ನು ಮುಂದಿನ
ಅಗತ್ಯಗಲಿಗಾಗಿ ತಿದ್ದುಪಡಿಮಾಡುವುದು ಯುಕ್ತವಾಗಿರುವುದರಿಂದಲೂ;

ಕೇರಳ ರಾಜ್ಯ ವಿಧಾನಸಭೆಯು ಅಧಿವೇಶನದಲ್ಲಿಲ್ಲದಿರುವುದರಿಂದಲೂ ಮತ್ತು ತಾನು ತ್ವರಿತ
ಕ್ರಮವನ್ನು ಕೈಗೊಳ್ಳಲು ಅಗತ್ಯವಾದ ಸನ್ನಿವೇಶವು ಅಸ್ತಿತ್ವದಲ್ಲಿಯೆಂದು ಕೇರಳ ರಾಜ್ಯಪಾಲರಿಗೆ
ಮನವರಿಕೆಯಾಗಿರುವುದರಿಂದಲೂ;

ಈಗ, ಆದುದರಿಂದ, ಭಾರತ ಸಂವಿಧಾನದ 213ನೇ ಅನುಚ್ಛೇದದ ಖಂಡ (1)ರ
ಪ್ರಕಾರ ನೀಡಲ್ಪಟ್ಟ ಅಧಿಕಾರಗಳನ್ನು ವಿನಿಯೋಗಿಸಿ, ಕೇರಳ ರಾಜ್ಯಪಾಲರು ಈ ಕೆಳಗಿನ
ಅಧ್ಯಾದೇಶವನ್ನು ಪ್ರಖ್ಯಾಪಿಸಲು ಇಚ್ಛಿಸುವರು:—

1. ಸಣ್ಣ ಹೆಸರು ಮತ್ತು ಪ್ರಾರಂಭ.—(1) ಈ ಅಧ್ಯಾದೇಶವನ್ನು 2017ರ ಕೇರಳ
ಢುನಿಸಿಪಾಲಿಟಿ (ಎರಡನೇ ತಿದ್ದುಪಡಿ) ಅಧ್ಯಾದೇಶವೆಂದು ಕರೆಯಬಹುದು.

(2) ಇದು ಕೂಡಲೇ ಜಾರಿಗೆ ಬರುವುದಾಗಿದೆ.

2. ತಾತ್ಕಾಲಿಕವಾಗಿ ತಿದ್ದುಪಡಿ ಮಾಡಬೇಕಾದ 1994ರ 20ನೇ ಅಧಿನಿಯಮ.—ಈ
ಅಧ್ಯಾದೇಶವು ಜಾರಿಯಲ್ಲಿರುವ ಕಾಲಾವಧಿಯಲ್ಲಿ, 1994ರ ಕೇರಳ ಢುನಿಸಿಪಾಲಿಟಿ
ಅಧಿನಿಯಮ (1994ರ 20)ದ (ಇನ್ನು ಮುಂದೆ ಪ್ರಧಾನ ಅಧಿನಿಯಮವೆಂದು
ಉಲ್ಲೇಖಿಸಲ್ಪಡುವುದು)ಕ್ಕೆ, 3ನೇ ವಿಭಾಗದಲ್ಲಿ ನಿರ್ದಿಷ್ಟಪಡಿಸಿರುವ ತಿದ್ದುಪಡಿಗಳಿಗೆ ವಿಧೇಯವಾಗಿ
ಪ್ರಾಬಲ್ಯವಿರುವುದಾಗಿದೆ.

3. 407ನೇ ವಿಭಾಗಕ್ಕಿರುವ ತಿದ್ದುಪಡಿ.—ಪ್ರಧಾನ ಅಧಿನಿಯಮದ 407ನೇ ವಿಭಾಗದಲ್ಲಿ,—

(1) (1)ನೇ ಉಪ-ವಿಭಾಗದಲ್ಲಿ,—

(ಎ) “2013 ಮಾರ್ಚ್ 31ನೇ ದಿನಾಂಕದಂದು” ಎಂಬ ಪದಗಳ ಹಾಗೂ ಅಂಕಗಳ ಬದಲು “2017 ಜುಲೈ 31ನೇ ದಿನಾಂಕದಂದು” ಎಂಬ ಪದಗಳನ್ನು ಹಾಗೂ ಅಂಕಗಳನ್ನು ಸೇರಿಸತಕ್ಕದ್ದು;

(ಬಿ) “ಕಟ್ಟಡ ನಿರ್ಮಾಣ” ಎಂಬ ಪದಗಳ ನಂತರ “ವಿಸ್ತಾರಗೊಳಿಸುವುದು ಅಥವಾ ಪುನರ್ನಿರ್ಮಾಣ” ಎಂಬ ಪದಗಳನ್ನು ಸೇರಿಸತಕ್ಕದ್ದು;

(ಸಿ) “ಸರಕಾರಕ್ಕೆ” ಎಂಬ ಪದದ ಬದಲು, “ಜಿಲ್ಲಾ ಟೌನ್ ಪ್ಲಾನರ್, ರೀಜಿಯನಲ್ ಜೋಯಿಂಟ್ ಡೈರೆಕ್ಟರ್, ಸಂಬಂಧಪಟ್ಟ ಸ್ಥಳೀಯಾಡಳಿತ ಸಂಸ್ಥೆಯ ಕಾರ್ಯದರ್ಶಿ ಎಂಬವರನ್ನೊಳಗೊಂಡ ಸಮಿತಿಗೆ”, ಎಂಬ ಪದಗಳನ್ನು ಹಾಗೂ ಚಿಹ್ನೆಗಳನ್ನು ಸೇರಿಸತಕ್ಕದ್ದು;

(ಡಿ) ಎರಡನೇ ಕ್ಷಿಪ್ರ ನಿಬಂಧನೆಯಲ್ಲಿನ “ಕಟ್ಟಡ ನಿರ್ಮಾಣ” ಎಂಬ ಪದಗಳ ಬದಲು, “ಕಟ್ಟಡ ನಿರ್ಮಾಣ ಅಥವಾ ವಿಸ್ತಾರಗೊಳಿಸುವಿಕೆ ಅಥವಾ ಪುನರ್ನಿರ್ಮಾಣ” ಎಂಬ ಪದಗಳನ್ನು ಸೇರಿಸತಕ್ಕದ್ದು.

(2) (2)ನೇ ಉಪ-ವಿಭಾಗದ ನಂತರವಿರುವ ವಿವರಣೆಯಲ್ಲಿನ “ನಿರ್ಮಾಣ” ಎಂಬ ಪದದ ನಂತರ “ಕಟ್ಟಡ ನಿರ್ಮಾಣ ಅಥವಾ ವಿಸ್ತಾರಗೊಳಿಸುವಿಕೆ ಅಥವಾ ಪುನರ್ನಿರ್ಮಾಣ” ಎಂಬ ಪದಗಳನ್ನು ಸೇರಿಸತಕ್ಕದ್ದು.

ಪಿ. ಸದಾಶಿವ,
ರಾಜ್ಯಪಾಲರು.